



**QORTI ĊIVILI - PRIM'AWLA
(Sede Kostituzzjonali)**

Onor. Imħallef Dr. Giovanni M Grixti LL.M., LL.D.

Rikors Nru: 89/2022GG

John Vella (ID 669149M), Emanuel sive Noel Vella (ID 813156M) u Maria mart Raymond Darmenia (ID 177653M)

vs

Avukat għall-Istat u Salvatore Grima (ID 502042M), Marija armla ta' Emanuel Grima (ID 0954147M), Lino u Miriam konjugi Grima (ID 61468M u 344972M rispettivament)

Illum 22 ta' Mejju 2024.

Il-Qorti,

Rat ir-**Rikors**¹ ta' **John Vella et** ipprezentat quddiem din il-Qorti, diversament presjeduta, fis-17 ta' Frar 2022, bis-segweni permessi u talbiet:

Illi l-esponenti huma s-sidien ta' porzjoni art maghrufa bhala Ta' Wied Qannotta jew Ta' Qalet il-Halib fl-inhawi tal-Wardija limiti ta' San Pawl il-Bahar ta' kejl superficjali ta' 745m² ekwivalenti għal 6.65T accessibli minn Triq Wied Qannotta liema raba' hija murija fuq il-pjanta hawn annessa (Dok A).

¹ Fol. 1 sa 3

Illi l-esponenti wirtu din il-proprjeta' minghand missierhom Gavino Vella u da parti tieghu kien ukoll wiret din il-proprjeta' u permezz ta' kuntratt ta' divizjoni fl-atti tan-Nutar Tonio Spiteri tal-15 ta' Gunju 1988, l-imsemmija art giet assenjata lilu.

Illi dir-raba' ilha mqabbla lill-familja tal-intimati ghal snin twal u prezenzjalment il-qbiela hija ta' ftit inqas minn 14Eur fis-sena.

Illi l-kirja hija wahda protetta bid-dispozizzjonijiet tal-Kapitolu 199 tal-ligijiet ta' Malta u li a' tenur tal-listess ligi m'huwiex possibli ghall-esponenti sabiex jirriprendu l-pussess tal-istess raba' fi zmien ragonevoli u lanqas li jkollhom kumpens adatt tenut kont il-valur intrinsiku tal-art.

Illi tali lezjoni ilha ssehh ghal snin twal.

Illi l-esponenti ppruvaw jaslu fi ftehim mal-intimati l-bdiewa izda ma rnexxielhomx.

Illi ghalhekk gew u ghadhom qed jigu lezi d-drittijiet fundamentali tal-esponenti kif sanciti mid-dispozizzjonijiet tal-Artikolu 1 Protokoll 1 tal-Konvenzjoni Ewropeja dwar id-Drittijiet Fundamentali u dan anke abbinat mal-Artikolu 6 tal-istess konvenzjoni.

Ghaldaqstant l-esponenti jitolbu bir-rispett li din l-Onorabbli Qorti joghghobha:

- i. Tiddikjara u tiddeciedi li gew u ghadhom qed jigu mittiefsa d-drittijiet fundamentali tar-rikorrenti ghar-ragunijiet premessi;
- ii. Taghti rimedju xieraq u opportune sabiex tali lezjoni ma tibqghax issehh u jekk ikun il-kaz tordna illi l-intimati jigu zgumbrati mill-istess raba' jew li jigi dikjarat li huma m'ghandhomx dritt li jibqghu jibbenifikaw mid-

dispozizzjonijiet protettivi tal-Kapitolu 199 tal-Ligijiet ta' Malta;

- iii. Tiddikjara li l-intimati jew min minnhom huma responsabbli għall-hlas ta' danni morali u danni materjali spettanti lir-rikorrenti minhabba l-lezjoni fuq imsemmija, tillikwida l-istess danni u tikkundanna lill-intimati jew min minnhom sabiex ihallsu d-danni hekk likwidati.

Bl-ispejjez kontra l-intimati li minn issa huma ngunti għas-subizzjoni.

Rat id-dokumenti² annessi mar-Rikors promotur.

Rat ir-**Risposta tal-intimati Salvatore Grima, Lino u Miriam konjugi Grima**³ ipprezentata quddiem din il-Qorti, diversament presjeduta, fil-21 ta' Marzu 2022, li permezz tagħha ecepew li:

Illi l-lanzanza tar-rikorrenti hija fis-sens illi bl-operazzjoni tal-“Att Dwar it-Tigdid ta' Kiri ta' Raba” ossia tal-Kapitolu 199 tal-Ligijiet ta' Malta li qed jipprotegi lil intimati fil-kirja tagħhom tar-raba de quo agitur, ma huwiex possibbli għar-rikorrenti sabiex jirriprendu l-pussess tal-istess raba' fi żmien raġonevoli u lanqas li jkollhom kumpens adatt tenut kont tal-valur intrinsiku tal-art. Illi b'konsegwenza ta' hekk ir-rikorrenti qed jallegaw illi qed jiġu lezi d-drittijiet fundamentali tagħhom.

1. Illi in linea preliminari jingħadd illi huwa l-Istat biss li jista' jikkommetti vjolazzjoni tad-drittijiet fundamnetli u mhux ċittadin privat. Illi l-eċċepjenti ma għandhomx 'locus standi judicii' stante li ma jistgħux ikunu meqjus bhala l-legittimarji kontradittur u

² Fol. 4 sa 25

³ Fol. 30 sa 32

għalhekk għandhom jiġu liberati mill-osservanza tal-ġudizzju, bl-ispejjeż kollha kontra r-rikorrenti;

2. Illi ukoll in linea preliminari u mingħajr preġudizzju għas-sueċċepit, l-eċċepjenti qiegħdin biss jipprevalixxu ruħhom minn dispożizzjonijiet legiſlattivi validament promulgati u applikabbli fl-Istat ta' Malta qua cittadini privati u b'hekk ma jistgħux ikunu misjuba li kisru drittijiet ta' terzi inkluż tar-rikorrenti u di piu' jekk ir-rikorrenti soffrew xi leżjoni tad-drittijiet fundamentali tagħhom din ma tista' tkun qatt akkollata fil-konfront tal-eċċepjenti u għalhekk għandhom jiġu liberati mill-osservanza tal-ġudizzju bl-ispejjeż kollha kontra r-rikorrenti;
3. Illi ukoll in linea preliminari u mingħajr preġudizzju għas-sueċċepit, jispetta lir-rikorrenti li jressqu prova li huma ma kellhomx rimedju effettiv u ordinarju alternattiv biex jottjenu rimedju għall-lanzanzi epurati minnhom f' din il-proċedura. Fin-nuqqas ta' din il-prova, l-esponenti jeċċepixxu li din l-Onorabbli Qorti għandha tiddeklina milli teżercita s-setgħat kostituzzjonali tagħha;
4. Illi subordinarjament, fil-mertu u mingħajr preġudizzju għas-sueċċepit, l-eċċepjenti qiegħdin bil-qawwa jirrespingu l-allegazzjonijiet kollha tar-rikorrenti bħala nfondati fil-fatt u fid-dritt u dan għar-raġunijiet segwenti:
5. Illi l-eċċepjenti qed jiddetjenu r-raba' de quo mingħand ir-rikorrenti b' titolu validu skont ftehim viġenti bejn il-kontendenti u skont il-liġi. Illi r-rikorrenti kienu jaċċettaw il-qbiela relattiva u din l-aċċettazzjoni hi nkompatibbli mal-azzjoni promossa mir-rikorrenti;

6. Illi għalhekk, ir-rikorrenti ma għandhom l-ebda ġustifikazzjoni sabiex jitolbu illi l-eċċepjenti ma jistgħux ikomplu jistrieħu fuq id-disposizzjonijiet tal-liġi viġenti sabiex ikomplu fil-kirja tar-raba' *de quo agitur*;
7. Illi r-rikorrenti lanqas ma għandhom l-ebda ġustifikazzjoni sabiex jitolbu l-iżgumbrament tal-eċċepjenti mir-raba' *de quo agitur*;
8. Illi apparti dan, hemm interess soċjali u pubbliku għaliex għandu jkun hemm l-interferenza in kwistjoni. Ir-raba` hija mikrija għal skopijiet agrikoli bħal hafna mir-raba` f'Malta u Għawdex;
9. Illi ma huwiex minnu li r-rikorrenti qegħdin jiġu miċhuda mit-tgawdija tal-proprjeta' tagħhom u dan stante li fil-prezent huma ntitolati li jirċievu l-qbiela;
10. Illi bl-applikazzjoni tal-prinċipju ben stabbilit mil-Qrati nostrana kif ukoll mid-Dritt Ċivili cioe' dak tal-*pacta sunt servanda*, r-rikorrenti huma obbligati jirrispettaw il-kirja li kienet tikkomprendi obbligi assuni minnhom u/jew mil-ante causa tagħhom.

Għaldaqstant, it-talbiet tar-rikorrenti għandhom jitqiesu mhux ġustifikati u nsostenibbli, u konsegwentement għandhom jiġu miċhuda, bl-ispejjeż kontra tagħhom.

Salvi eċċezzjonijiet ulterjuri.

Rat ir-**Risposta tal-intimata Marija Grima**⁴, ipprezentata quddiem din il-Qorti, diversament presjeduta, fit-23 ta' Marzu 2022, li permezz tagħha eċċepiet li:

⁴ Fol. 33

Illi t-talbiet kollha tar-rikorrenti ghandhom jigu kollha michuda bl-ispejjes kontra taghhom;

1. Illi fl-ewwel lok huwa gjuridikament *non sequitur* illi targumenta illi l-ecipjenti hia responsabbli ghal xi lezjoni ta' drittijiet tal-atturi, jew xort' ohra, illi hija responsabbli biex taghmel tajjed ghal danni illi allegatament soffrew l-atturi sempliciment ghaliex hija kienet il-beneficjarja ta' jeddijiet gejjin mill-Ligi.
2. Illi c-cittadin ma huwiex marbut mill-Ligi illi jhares id-drittijiet fundamentali ta' cittadini ohra fit-tqassim ta' drittijiet u obbligi impliciti fil-ligijiet ordinarji u ma jistghax jigi penalizzat ghall-"nuqqas" inezistenti.
3. Illi anke kieku stess jigi ritenut illi l-Kapitolu 199 tal-Ligijiet ta' Malta huwa leziv tad-drittijiet fundamentali tal-atturi, dan ma ghandu qatt iwassal ghall-izgumbrament tal-konvenuti mir-raba, peress illi l-izgumbrament tal-konvenuti jkun fih inniffsu lezjoni tal-jeddijiet taghhom.
4. Illi t-talba dwar il-kap ta' spejjes hija opposta stante illi ghandhom ikkunu l-atturi illi jigu kkundannati jhallsu dawn l-ispejjes.

Bl-ispejjes u b'riserva illi l-esponenti tressaq il-provi mehtiega u eccezzjonijiet skont il-kaz.

Rat ir-**Risposta tal-intimat Avukat tal-Istat**⁵ ipprezentata quddiem din il-Qorti, diversament presjeduta, fl-24 ta' Marzu 2022, li permezz taghha eccepixxa li:

1. Illi r-rikorrenti jridu jgibu prova tat-titolu taghhom u tal-ftehim tal-kirja li huma qeghdin jattakkaw b'din il-kawza. L-istess rikorrenti

⁵ Fol. 36 sa 38

jridu jgibu prova wkoll illi din il-kirja hija soggetta ghall-Att dwar it-Tigdid tal-Kiri ta' Raba' (Kap. 199 tal-Ligijiet ta' Malta);

2. Illi r-rikorrent ma jistax jilmenta dwar perjodi qabel ma hu sar sid tal-propjeta` in kwistjoni;
3. Illi l-allegazzjonijiet tar-rikorrent huma nfondati fil-fatt u fid-dritt u ghaldaqstant ghandhom jigu michuda;
4. Illi safejn l-ilment tar-rikorrenti huwa msejjes fuq l-ewwel artikolu tal-ewwel protokoll tal-Konvenzjoni Ewropea, ghandu jinghad li skont il-proviso ta' dan l-istess artikolu, l-istat ghandu kull jedd li jwettaq dawk il-ligijiet li jidhrulu xierqa biex jikkontrolla l-uzu tal-propjeta' skont l-interess generali;
5. Illi f'dan is-sens huwa maghruf fil-gurisprudenza li l-istat igawdi minn diskrezzjoni wiesgha sabiex jidentifika x'inhum mehtieg fl-interess generali u sabiex jistabilixxi liema huma dawk il-mizuri mehtiega ghall-harsien tal-interess generali. Sewwasew f'dan il-kaz, il-Kapitolu 199 tal-Ligijiet ta' Malta ghandu (1) ghan legittimu ghax johrog mil-ligi, (2) huwa fl-interess generali ghax huwa mahsub biex iheggeg u jhares it-tkabbir ta' prodotti agrikoli, fjuri u sigar tal-frott li huma mehtiega ghall-hajja tal-bniedem u (3) izomm bilanc gust u xieraq bejn l-interessi tas-sid, tal-gabilott u tal-poplu b' mod generali;
6. Illi mhuwiex minnu dak li jghidu r-rikorrenti li huma jinsabu mcahhda milli jiehdum l-pussess effettiv tal-art ghaliex l-artikolu 4 tal-Kapitolu 199 isemmi ghad kbir ta' sitwazzjonijiet fejn sid jista' jitlob li l-kirja agrikola ma tibqax tiggdedd. Lanqas ma huwa minnu dak li jghidu r-rikorrenti li minhabba l-ligi huma ma jstghux jiksbu kumpens gust mill-kirja tal-art. Anzi, bil-kontra, l-artikolu 3(c) tal-Kap. 199 jaghtihom jedd li, jekk iridu, jitolbu lill-Bord dwar il-Kontroll tal-Kiri tar-Raba' sabiex il-kundizzjonijiet tal-kirja taghhom jigu ndaqs bhal kirjiet agrikoli ohra. Ghaldaqstant l-esponenti ma jaqbilx mar-rikorrenti meta jghidu li l-Ligi kif inhi imfassla

ccahhadhom minn opprtunita' li jiksbu dhul xieraq mill-kirja tal-art mertu tal-kawza odjerna;

7. Illi ghalhekk meta wiehed jizen dan kollu, il-konkluzjoni hija li m'hemm l-ebda ksur tal-ewwel artikolu tal-ewwel protokoll tal-Konvenzjoni Ewropea;
8. Illi dwar l-ilment mibni fuq l-artikolu 6 tal-Konvenzjoni, l-esponenti jissottometti li l-kuncett ta' smiegh xieraq ma jdurx mal-interpretazzjoni tal-ligi sostantiva jew mal-principji tal-ermenewtika legali izda huwa mixhut esklussivament fuq il-procedural fairness ta' kawza. L-access ghall-qorti ma jfissirx li l-ligi ghandha tinkiteb kif tkun tixtieq parti. Billi ghalhekk l-ilment tar-rikorrenti mhuwiex marbut ma' xi nuqqas procedurali, dan l-ilment ghandu jigi michud ukoll;
9. Illi dejjem minghajr pregudizzju ghas-suespost, dato ma non concesso li din l-Onorabbli Qorti jidhrilha li kien hemm xi ksur taddrittijiet fundamentali tar-rikorrenti, fatt li qed jigi kontestat, lesponent jirrileva li fic-cirkostanzi tal-kaz, dikjarazzjoni ta' ksur hija sufficienti u ma hemmx lok ghal rimedji ohra mitluba mir-rikorrenti.
10. Salv eccezzjonijiet ulterjuri;

Għaldaqstant, l-esponent jitlob bir-rispett lil din l-Onorabbli Qorti jogħgobha tichad il-pretensjonijiet kif dedotti fir-rikors promotur bhala infondati fil-fatt u fid-dritt gjaladarba r-rikorrenti ma sofrew l-ebda ksur tad-drittijiet tal-bniedem u l-libertajiet fundamentali, u dan bl-ispejjeż kontra l-istess rikorrenti.

Rat ir-Relazzjoni Teknika tal-Perit mahtur mill-Qorti AIC Dr Konrad Xuereb⁶, mahlufa fis-16 ta' Settembru 2022⁷.

Rat il-provi dokumentarji mressqa mill-partijiet.

⁶ Fol. 42 sa 43

⁷ Fol. 47 sa 81

Rat il-mistoqsijiet in eskussjoni⁸ maghmula lill-Perit Tekniku, u t-twegibiet tieghu bil-miktub.

Semghet lix-xieghda mressqa mill-partijiet.

Rat is-sottomissjonijiet bil-miktub tal-partijiet.

Ikkunsidrat li:

1. Dan huwa lment dwar ksur ta' drittijiet fundamentali li r-rikorrenti qed iressqu kontra l-Avukat tal-Istat, u kontra l-inkwilini taghhom Salvatore Grima, Marija Grima, Lino Grima u Miriam Grima, ghar-rigward ta' porzjoni raba' maghrufa bhala "Ta' Wied Qannotta" jew "Ta' Qalet il-Halib", fl-inhawi tal-Wardija, limiti ta' San Pawl il-Bahar, tal-kejl ta' cirka 7475 m², accessibbli minn Triq Wied Qannotta, u li tidher markata bin-numru VII, u kulurita bl-ahmar, fuq il-pjanta annessa mal-att promotur u mmarkata 'Dok. A'⁹, minhabba fiz-zmien twil li matulu dan ir-raba' ilu mikri lill-intimati, bi qbiela ta' ffit anqas minn €14 fis-sena, u minhabba li huma tal-fehma li din il-kirja hija protetta taht l-Att dwar it-Tigdid tal-Kiri ta' Raba' (Kap. 199 tal-Ligijiet ta' Malta) b'mod li mhux possibbli ghalihom jirriprendu l-pussess taghha fi zmien ragonevoli, u lanqas li jkollhom kumpens adattat tenut kont tal-valur intrinsiku tal-art, liema obbligi jipremettu li huma vjolattivi tal-**Art. 1 tal-Ewwel Protokoll** ghall-Konvenzjoni Ewropea (Kap. 319 tal-Ligijiet ta' Malta). Ghal dan il-pretiz ksur, ir-rikorrenti qed jitolbu rimedju monetarju, u wkoll li din il-Qorti tordna l-izgumbrament tal-intimati inkwilini mir-raba', inkella tiddikjara li m'ghandhomx dritt jibqghu jistrieħu fuq id-disposizzjonijiet vjolattivi sabiex jibqghu fl-okkupazzjoni tieghu.

2. Min-naha taghhom, l-intimati inkwilini Grima wiegbu billi b'mod preliminarjament jghidu li m'ghandhomx *locus standi* fi kwistjoni fejn huma mharrkin dwar ksur ta' drittijiet fundamentali, u

⁸ Fol 89 sa 101

⁹ Fol. 4

li r-rikorrenti kellhom rimedji ordinarji biex jindirizzaw il-lanjanzi taghhom, u li naqsu li juru li ezawrewhom. Fil-mertu jirritjenu li l-legislazzjoni impunjata ghandha skop pubbliku li qed taqdi b'mezzi idonei. L-intimat Avukat tal-Istat essenzjalment qajjem l-istess difizi, ghajr dik tal-*locus standi*, b'accenn akbar fuq l-iskop pubbliku tal-ligi impunjata meta jghid li kienet mehtiega biex taqdi ghan legittimu fl-interess generali, u li fl-istess hin taghti diversi rimedji lis-sid-lokatur biex jirriprendi l-pussess tar-raba' tieghu, jew jottjeni zieda fil-kera (*qbiela*) bi proporzjonalita' bejn id-drittijiet tieghu u tal-inkwilin fl-ambitu wiesa' tal-iskop tal-protezzjoni.

3. In sostenn tal-lanjanzi taghhom, ir-rikorrenti jistrieħu fuq id-dokumenti minnhom ezebiti dwar it-titolu taghhom¹⁰, u fuq l-affidavit tar-rikorrent Emanuel sive Noel Vella¹¹. Minn dawn il-provi, li ma kienux kontradetti u lanqas kontestati¹² mill-partijiet l-oħra fil-kawza b'kontroezamijiet jew provi kuntrarji, jirrizulta li:

(i) ir-rikorrenti huma successuri ta' Gavino Vella, li miet fis-27 ta' Jannar 2002;

(ii) il-porzjoni raba' mertu tal-kawza kienet assenjata lil Gavino Vella b'att ta' divizjoni pubblikat min-Nutar Dottor Tonio Spiteri fil-15 ta' Gunju 1988, u li permezz tieghu kien ha l-porzjoni diviza markata bin-numru VII, u deskritta fis-Seba' Porzjoni;

(iii) wara l-mewt ta' Gavino Vella, it-tlett eredi tieghu - ossia r-rikorrenti - kienu dehru fuq att ta' dikjarazzjoni *causa mortis*, li permezz tieghu iddikjaraw li wirtu b'titolu universali minghand missierhom din il-porzjoni raba', u hallsu t-taxxa tal-boll dovuta fuq dik it-trasmissjoni skond il-ligi¹³.

¹⁰ Fol. 6 sa 25

¹¹ Fol. 5

¹² Ma sarx kontroezami u lanqas tressqu provi kuntrarji

¹³ L-art tinsab deskritta fol. 7, flimkien ma' kwota indiviza mill-istess art, li wkoll gie dikjarat li kienet tappartjeni lil Gavino Vella, pero' mhix parti mill-mertu ta' din il-kawza

4. Skond ir-rikorrent Emanuel sive Noel Vella, din il-porzjoni raba' ilha snin twal imqabbla, mal-bqija tar-raba' li jdawwarha, fil-familja tal-intimati Grima, bi qbiela li hija ffit anqas minn €14 fis-sena ghall-parti tar-raba' appartenenti lir-rikorrenti, u bid-dritt li jibqghu jokkupawha minn generazzjoni ghal ohra. Huwa ddikjara li r-rikorrenti jixtiequ jbieghu dan ir-raba' taghhom, pero' ma jistghux minhabba ix-xkiel konsistenti f'kirja protetta u ghalkemm offrew kumpens lill-intimati Grima biex jivvakaw minnha halli jkunu jistghu jaghmlu dan, ma rnexxielhomx jaslu fi ftehim.

5. L-intimati Salvu Grima¹⁴, Lino Grima¹⁵, Miriam Grima¹⁶ u Marija Grima¹⁷ lkoll xehdu bil-mezz tal-affidavit.

6. Salvu Grima ddikjara li jigi missier Lino Grima, u l-kunjatu ta' Miriam Grima, intimati wkoll f'din il-kawza, filwaqt li l-intimata l-ohra Marija Grima hija l-mara ta' huh mejjet, Emanuel Grima. Qal li dan ir-raba' kien originarjament mikri lil missieru, u hu ilu midhla tieghu minn tifel; meta kiber, beda jahdmu hu u baqa' jaghmel hekk sal-lum. Qal li dan ir-raba' huwa baghli, u ma fihx ilma, u ghalhekk it-tisqija ssir biss mill-ilma tax-xita. Minhabba f'hekk, qal li ghal dawn l-ahhar tletin sena, dan ir-raba' ilhom juzawh biex ikabbru s-silla u l-qamh li jitimghuh lill-bhejjem taghhom. Qal ukoll li l-qbiela dejjem hallsuha fil-hin.

7. In kontroezami¹⁸, Salvu Grima qal li din il-qbiela qieghda bejnu u z-zewg hutu l-ohra u li llum ix-xoghol fir-raba' jaghmlu t-tifel tieghu Lino Grima. Qal li hadem bhala impjegat mal-Gvern, u llum pensjonant, u ilu rtirat mix-xoghol ghoxrin sena. Barra dan ir-raba', ghandu xi sebat itmiem raba' iehor li wkoll jahdmuha uliedu, u li jappartjeni lilu wahdu. Qal li l-qamh li jahsdu jzommu l-parti l-kbira minnu ghall-annimali, u l-bqija jiehdum min jahsad bi hlas tax-xoghol, pero' l-arrangamenti jaghmilhom it-tifel tieghu u mhux hu. Qal li

¹⁴ Fol. 92

¹⁵ Fol. 93

¹⁶ Fol. 94

¹⁷ Fol. 103

¹⁸ Ara xiehda, 3.5.2023, fol. 119 sa 128

ibnu ghandu n-nghag quddiem id-dar fejn joqghod. Fis-sena ta' qabel, il-qamh kien inharaq, u ma hadux prodott. Fis-snin precedenti, l-ghalqa kollha lahqet ghamlet mal-hamsin balla qamh, li minn hu ma jiehu xejn.

8. L-intimat Lino Grima ta l-istess verzzjoni tal-fatti moghtija minn missieru.

9. In kontroezami¹⁹, Lino Grima qal li xoghlu mekkanik, jahdem ghal rasu *full-time* bi shab ma' haddiehor f'garaxx jismu 'Midland' f'Burmarrad, pero' jrabbu wkoll l-annimali, u li l-qamh li jiehu minn dan ir-raba' jitimghu maghlef lilhom. Qal li x-xoghol tar-raba' jaghmlu kollu hu, bl-assistenza ta' habib tieghu. Lil dan il-habib tieghu jhallsu bil-maghlef stess, jew bil-flus. Qal li ma jibqaghlux qligh li jiddikjara minn dan ix-xoghol, u li l-maghlef jitimghu linnghag. Qal li sitt itmiem mir-raba' mertu tal-kawza ma jinhadimx ghaliex ma hemmx triq ghalih, u jahdem il-bqija. Huwa ddikjara wkoll li r-rikorrenti dejjem accettaw il-hlas tal-qbiela minghandhom u qatt ma rrifjutawha.

10. Fl-affidavit taghha, l-intimata Miriam Grima ziedet tghid li hi u zewgha akkwistaw *causa mortis* is-sehem mill-kirja li kellu z-ziju ta' zewgha Karlu Grima, li tghid li miet madwar hames snin qabel xehdet. Skond hi, zewgha dejjem kien jahdmu hu dan ir-raba', u wara l-mewt ta' Karlu Grima u Emanuel Grima, baqa' jahdmu wahdu. Hija pprezentat ukoll registrazzjoni f'isem zewgha mal-ARPA li turi li dan huwa registrat wahdu bhala li jikkultiva medda ta' tomna, zewg sieghan u kejlja minn dan ir-raba' baghli.²⁰ Il-kultivazzjoni, skond din ir-rikorrenti, hija tal-qamh.

11. In kontroezami²¹, l-intimata Miriam Grima qalet li hija mara tad-dar, u taghmel xoghol volontarju. Qalet li r-raba' jahdmu zewgha, u hi ma tmurx mieghu. Il-kera dejjem hallasha zewgha. Fuq

¹⁹ Ara xiehda, 27.9.2023, fol. 131 sa 140

²⁰ Fol. 95

²¹ Ara xiehda, 27.9.2023, fol. 141 sa 151

qligh mir-raba' qalet li ma taf xejn, u lanqas taf isem min jghin lil zewgha fil-kultivazzjoni tal-qamh. Pero' qalet li taf li t-tiben jitimghuh lin-nghag, u li mill-halib tan-nghag jaghmlu l-gbejniet ghalihom u ghall-familja.

12. L-intimata Marija Grima ddikjarat li zewgha Emanuel Grima, illum mejjet, kien bidwi *full-time*, u li fil-hamsa u hamsin sena li ghamlet midhla tieghu, dejjem tafu jahdem dan ir-raba'. Hi kienet tmur tghinu wkoll, u kienu jahdmu dan ir-raba', ma' zewgha, hutu Karlu Grima u r-rikorrent Salvu Grima. Il-wicc dejjem kien tal-qamh, u ilma ma hemmx.

13. In kontroezami²², Marija Grima kkonfermat li l-inkwilini originali kienu t-tlett ahwa Salvu, Emanuel u Karlu, ilkoll Grima. Qalet li illum ir-raba' jahdmuha qamh, billi jqabbdu lil xi hadd barrani bit-tractor li jahraha, jizra' u jahsad. Il-prodott gieli jbieghuh u gieli jerfghuh. Hija ma ftakritx x'kien sehemha mill-qligh minn dan il-qamh fis-sena precedenti, u lanqas ftakret xi spejjez ghamlet. Qalet pero' li hija tghix bil-pensjoni u li, kemm ilu li miet zewgha, hija ma dahlitx fl-ghalqa ghaliex dejjem qabbdet lil min jaghmel ix-xoghol.

14. Ir-rikorrenti pprezentaw ukoll publikazzjoni²³ f' rivista minn Marco Dimech - Direttur tal-Agricoltura - dwar il-kriterji ghall-valutazzjoni ta' raba' li jinhadem skond il-Legislazzjoni Sussidjarja 199.02, Regolamenti dwar il-Valutazzjoni tal-Art Agrikola.

15. Din il-Qorti, diversament presjeduta, fuq talba tar-rikorrenti, inkarigat²⁴ lill-Perit Dr. Konrad Xuereb sabiex jaghti stima tal-valur lokatizju tar-raba' mertu tal-kawza mis-sena 2002 sa meta kienet intavolata din il-procedura, u wkoll sabiex jirrelata jekk ir-raba' hux saqwi jew baghli, x'tip ta' prodott jipproduci u c-ciklu tal-qatgha tal-ucuh tieghu.

²² Ara xiehda, 3.5.2023, fol. 112 sa 118

²³ Fol. 153 u *a tergo*

²⁴ Fol. 43

16. Fir-Relazzjoni²⁵ tieghu, Dr. Xuereb iddikjara li zar dan ir-raba' fil-15 ta' Lulju 2022. Fir-raba' ma sab ebda struttura, u ddikjara li dan jintuza ghat-tkabbir tal-qamh. B'applikazzjoni tal-metodu komparattiv, huwa ddikjara li r-rata tas-suq illum ghax-xiri tal-proprjeta' ta' raba' hija ta' madwar €50.50 kull metru kwadru, bit-tnaqqis tal-ispejjez tal-agenti u bil-margini ghan-negozjati. Huwa ghalhekk ta stima tal-prezz fis-suq illum tar-raba' mertu tal-kawza fl-ammont ta' €375,000 (tlett mija u hamsa u sebghin elf Ewro) Biex wasal ghall-valuri tar-raba' fis-snin passati, huwa applica r-rati fl-Indici tal-Proprieta' pubblikat mill-Bank Centrali ta' Malta, u mbaghad ikkalkula l-valur lokatizju b'applikazzjoni tar-rata ta' 3.5% fuq il-valur tas-suq hekk kalkolat. Dwar in-natura agrikola ta' dan ir-raba', il-Perit Xuereb qal li dan huwa raba' saqwi. Qal li tista' tintuza biex tipproduci diversi prodotti, pero' tintuza biss ghat-tkabbir tal-qamh. Il-qamh jinzera' f'Settembru ta' kull sena, u jinhasad f'April tas-sena ta' wara.

17. Wara d-domandi in eskussjoni li sarulu bil-kitba mir-rikorrenti u mill-intimati Salvu Grima, Lino Grima u Miriam Grima, il-Perit Xuereb iccara²⁶ li (i) bit-terminu "*saqwi*" huwa ried ifiehem li r-raba' jista' jissaqqa; (ii) f'dan il-kaz, il-hamrija dehret pjuttost fertili, u l-ilma jista' jitwassal sar-raba', oltre li fuq il-pjanta tal-Awtorita' tal-Ippjanar sab li hemm "*watercourse*" immarkat fil-vicin; (iii) l-ilma f'dan ir-raba' jista' jitwassal bil-*bowser*; (iv) l-art tista' tintuza ghall-koltivazzjoni ta' diversi prodotti; (v) ir-raba' in kwistjoni m'ghandux sors naturali ta' ilma; (vi) il-wicc tar-raba' ma weriex li kien qed jinzera bi prodotti ohra, ghajr qamh, u wera li kien inharaq fl-ahhar zmien. Tajjeb li jkun precizat illi, minkejja dak osservat mill-Perit Tekniku, dan ir-raba' fil-fatt huwa wiehed baghli u mhux saqwi stante li huwa palezament akkolt fil-gurisprudenza illi t-terminu *saqwi* jirreferi ghal dan ir-raba' li ghandu sors ta' ilma awtonomu u sostenibbli fi kwantita' sufficjenti ghat-tisqija tal-ucuh u li ghalhekk jippermetti t-tkabbir ta' prodotti varji.

²⁵ Fol. 47 *et seq.*

²⁶ Fol. 98 sa 99 u 108 sa 109

Ikkunsidrat li:

18. Preliminarjament, l-intimat Avukat tal-Istat qajjem zewg eccezzjonijiet li jehtiegu li jkunu kkunsidrati qabel id-difizi tal-intimati kollha fil-mertu, liema eccezzjonijiet jirrigwardjaw (i) il-prova tat-titolu mir-rikorrenti dwar ir-raba' mertu tal-kawza; u (ii) in-nuqqas ta' legittimazzjoni attiva tar-rikorrenti sabiex jipprosegwu t-talbiet tagħhom f'din il-kawza għar-rigward taz-zmien li fih huma kienu għadhom mhumiex sidien tal-istess raba'.

19. Dwar l-ewwel rekwizit tal-prova tat-titolu, din il-Qorti tirreferi għas-sentenza mogħtija fis-7 ta' Frar, 2017, fil-kawza fl-ismijiet **Robert Galea vs Avukat Ġenerali et (Numru 50/2015)** fejn din il-Qorti, diversament preseduta, qalet is-segwenti:

“Illi biex wieħed ikun f'qagħda li juri li garrab ksur tal-jedd fundamentali tiegħu taħt l-Artikolu 37 tal-Kostituzzjoni m'għandux għalfejn jipprova titolu assolut u lanqas wieħed originali bħallikieku l-azzjoni dwar ksur ta' jedd fundamentali kienet waħda ta' rivendika²⁷. Huwa biżżejjed, għall-finijiet ta' dak l-artikolu, li wieħed juri li għandu jedd fil-ħaġa li tkun li bih jista' jieqaf għall-pretensjonijiet ta' haddieħor. Imbagħad, għall-finijiet tal-Artikolu 1 tal-Ewwel Protokoll tal-Konvenzjoni, huwa biżżejjed li l-persuna turi li kellha l-pussess tal-ħaġa li tkun'.

20. Aktar ricenti, dan ir-ragunament kien abbraccjat f'diversi gudikati ta' din il-Qorti, diversament presjeduta, u kien konfermat ukoll mill-Qorti Kostituzzjonali fis-sentenza **Catherine Tabone pro et noe vs L-Avukat Ġenerali et**.²⁸

21. F'dan il-kaz, għalkemm il-provi mressqa mir-rikorrenti dwar it-titolu tagħhom mhumiex estensivi, ma saret ebda kontestazzjoni mill-intimati la fuq li l-awtur tar-rikorrenti kien assenjat il-proprjeta' shiha ta' din il-porzjoni raba' b'att ta' divizjoni tal-15 ta' Gunju 1988, u lanqas li l-wirt tiegħu għadda għand ir-

²⁷ Kost. 27.3.2015 fil-kawza fl-ismijiet **Ian Peter Ellis et vs Avukat Ġenerali et**

²⁸ Rik. Nru. 27/18MCH, 27.3.2020

rikorrenti kif dikjarat minnhom fl-att ta' dikjarazzjoni *causa mortis*. Inoltra, l-intimati Grima jirrikonoxxu lir-rikorrenti bhala l-lokaturi tagħhom dwar dan ir-raba', li min-naha tagħhom baqghu jaccettaw il-qbiela minghand l-intimati Grima bla rizerva, u ma tqajjmet ebda kwistjoni ohra fir-rigward, la dwar it-titolu ta' proprjeta' tar-rikorrenti fuq l-istess raba', u lanqas dwar l-ezistenza tar-relazzjoni lokatizja bejnhom u l-intimati Grima fuq l-istess porzjoni.

22. Konsegwentement, l-ewwel eccezzjoni tal-intimat Avukat tal-Istat ser tigi michuda.

23. Dwar it-tieni oggezzjoni preliminari mqajjma mill-intimat Avukat tal-Istat, bazata fuq jekk ir-rikorrenti jikkwalifikawx bhala "*vittma*" għall-finijiet tal-Konvenzjoni Ewropea, li tagħha jallegaw li sofrew ksur, fir-rigward taz-zmien li matulu din il-porzjoni raba' kienet tappartjeni lill-awtur tagħhom Gavino Vella, u cioe sas-27 ta' Jannar 2002, din il-Qorti tirreferi għas-sentenza tal-Qorti Kostituzzjonali tal-25 ta' Jannar, 2023 fl-ismijiet **Rosa Maria Buttigieg vs Avukat tal-Istat et** (299/20/1LM) fejn kien ritenut hekk:

19. Ir-rikorrenti għandha raġun targumenta illi għall-għanijiet tal-kalkolu tal-kumpens pekunjarju (izda mhux ukoll tad-danni morali), jekk il-ksur beda jseħħ meta l-fond kien għadu f'idejn l-awtur tagħha, għall-finijiet ta' kumpens pekunjarju d-dies a quo jibda minn meta r-rikorrenti wirtet lil zijuha.²⁹ Dan għaliex bhala suċċessuri universali, il-werrieta jgarrbu d-danni direttament meta l-patrimonju li jirtu jkun anqas milli kien ikun li kieku dak il-patrimonju ma garrabx dak it-telf. Is-suċċessuri jirtu għalhekk, mhux tant id-dritt fundamentali tal-awturi fit-titolu tagħhom, izda d-danni patrimonjali.^{30 31}

24. Dan kien ukoll ir-ragunament tal-Qorti Kostituzzjonali fis-sentenzi **Giovanna sive Janes Agius et vs Avukat tal-Istat**

²⁹ Enfasi ta' din il-Qorti

³⁰ Din il-motivazzjoni ma ssegwix mill-asserzjoni fis-sentenza precedenti ta' dan il-bran

³¹ Sottolinear ta' din il-Qorti

et³² ; Cecilia Naudi et vs Avukat tal-Istat et³³ ; Avukat Dottor Anna Mallia et vs Avukat tal-Istat et³⁴ ; Francis Attard et vs Avukat tal-Istat³⁵ ; Lilian Martinelli et vs Avukat tal-Istat³⁶; Mary Borg et vs Avukat tal-Istat et³⁷ u Ralph Bianchi et vs Avukat tal-Istat et³⁸ u Stephen Muscat et vs Avukat tal-Istat et³⁹ fost bosta ohrajn.

25. Minn qari akkurat ta' dawn is-sentenzi johrog illi r-rikorrenti f'dawk il-kawzi nghataw kumpens pekunarju li jmur lura ghaz-zmien kollu li matulu l-Qorti sabet li kienet ipperdurat il-lezjoni, inkluz iz-zmien li matulu l-awturi taghhom kienu jikru l-fond b'kera u kundizzjonijiet furzati, u ghalhekk anke ghal zmien meta r-rikorrenti ma kinux ghadhom sidien jew lokaturi personalment. Minkejja li d-dritt fundamentali ma jintiritx, il-Qorti Kostituzzjonali kkonkludiet li l-awturi tar-rikorrenti kien ikollhom patrimonju akbar xi jhallu lill-werrieta, li ma kienx ghal-ligi li issa hija dikjarata bhala leziva tad-drittijiet fundamentali taghhom.

26. Minkejja dan, u in omagg tar-regola procedurali fil-ligi Maltija⁴⁰ li s-sentenzi jorbtu biss lill-kontendenti li jkunu parti fihom, hija l-fehma ta' din il-Qorti illi r-rikorrenti odjerni ma wrewx li l-awtur taghhom kien fl-impossibilita', jew ostakolat b'xi mod, milli jadixxi lill-Qorti kompetenti b'talbiet simili ghal dawk proposti minnhom f'din l-istanza. Minkejja l-eccezzjoni mressqa mill-intimat Avukat tal-Istat f'dan is-sens, ir-rikorrenti ma ggustifikaw bl-ebda mod dan in-nuqqas tal-awtur taghhom. Isegwi ghalhekk illi ma jirrizultax li kien hemm x'josta lill-awtur tar-rikorrenti milli jressaq lanjanzi konsimili fil-kapacita' tieghu bhala *vittima* tal-lezjoni ghaz-zmien li ghadha bejn il-15 ta' Gunju 1988 u s-27 ta' Jannar 2002, u li fih kien hu l-lokatur tar-raba' mertu tal-kawza, soggett ghad-disposizzjonijiet impunjati b'din l-azzjoni.

³² 290/2020/1LM, 14.12.2022

³³ 300/20/1TA, 30.11.2022

³⁴ 209/20/1LM, 4.5.2022

³⁵ 118/21/1FDP, 30.11.2022

³⁶ 290/2021/1GM, 22.6.2022

³⁷ 139/2020/1TA, 25.1.2023

³⁸ 251/2021/1LM, 25.1.2023

³⁹ 827/2021/1 ISB, 18.3.2023

⁴⁰ Art. 237, Kap. 12

27. Din il-Qorti tinnota li, fis-sentenza **Portanier v. Malta**, il-Qorti Ewropea dwar id-Drittijiet tal-Bniedem (QEED), li xprunat l-izvilupp tal-gurisprudenza dwar il-kumpens pekunjarju ghal ksur konsimili minhabba kiri kontrollat ta' fondi urbani, telqet mill-premessa li *"an award for pecuniary damage under Article 41 of the Convention is intended to put the applicant, as far as possible, in the position he would have enjoyed had the breach not occurred"*⁴¹. Sussegwentement, pero', l-istess Qorti, fis-sentenza **Cauchi v. Malta**⁴², ghamlet tnaqqis biex jaghmel tajjeb (i) ghall-ghan socjali tal-mizura restrittiva (30%); (ii) ghar-riskji kummercjali tas-suq tal-kiri u n-nuqqas ta' garanzija dwar kiri kontinwu jew stabbli tul is-snin; u (iii) ghall-kera kontrollat attwalment ricevut mil-lokatur jew l-awturi tieghu, u mhux ukoll ghal dak kollu li probabbilment kien jilhaq jikkonsma l-awtur minn dak il-qligh.

28. Wara li hasbet fit-tu dwar dan il-punt, din il-Qorti thoss li l-applikazzjoni ta' dawn il-kriterji ta' tnaqqis biss, ghat-talbiet rikorrenti kif minnha postulati f'dan il-kaz, tista' tohloq sitwazzjoni li taghti lok ghal spekulazzjoni u arrikkiment indebitu, minghajr ebda prova tat-telf reali, u b'mod partikolari dwar x'seta' sar mill-introjtu mill-kera matul is-snin mill-awturi tar-rikorrenti **li kieku** sabu jikru l-fond bil-kera fis-suq kif kalkolat mill-ottika tal-lum u skond il-livell tal-ghixien ta' dak iz-zmien. Dana peress li l-formula postulata mill-QEED ma tqisx l-infiq li, fuq bilanc ta' probabilitajiet, il-lokatur li jsib ruhu moghni b'introjtu mill-kera sostanzjali ta' proprjeta', mistenni jaghmel matul hajtu minn dawk il-frottijiet. Konsegwentement, ghandu ragun l-Avukat tal-Istat f'din it-tieni eccezzjoni tieghu li r-rikorrenti jistghu jilmentaw biss dwar ksur ta' drittijiet fundamentali taghhom kemm ilhom sidien huma ta' dan ir-raba', u li f'kaz li l-ilment taghhom jintlaqa', ir-rimedju pekunjarju ghandu jkun ristrett ghal dak iz-zmien, fl-istess sens li qalet l-Qorti Kostituzzjonali fis-sentenza **Buttigieg vs Avukat tal-Istat et** (*supra*) *"jekk il-ksur beda jsehh"*

⁴¹ **Portanier v. Malta**, QEED, Appl. 55747/16, Finali 27.11.2019, para. 64

⁴² **Cauchi v. Malta**, QEED, Appl. 14013/19, Finali, 25.6.2021

meta l-fond kien għadu f'idejn l-awtur tagħha, għall-finijiet ta' kumpens pekunjarju d-dies a quo jibda minn meta r-rikorrenti wirtet lil zijuha."

Ikkunsidrat ukoll li:

29. Fil-mertu, in succinct, ir-rikorrenti jargumentaw li d-disposizzjonijiet tal-ligi speċjali li tirregola l-kiri ta' raba' (Att dwar it-Tigdid ta' Kiri ta' Raba', Kap. 199 tal-Ligijiet ta' Malta), bl-ahhar emendi bl-Att XXII tal-2022, in kwantu jipprotegu z-zamma tar-raba' mill-inkwilin bit-tigdid obligatorju, ma jippermettux revizjoni xierqa fil-kera pagabbli mill-inkwilin biex tipparaguna ma' korrispettiv gust ghat-tgawdija tal-art mal-medda tas-snin, u jaghmluha impossibbli ghalihom li jirriprendu l-pussess ta' hwejjighom, jiksru d-dritt fundamentali tagħhom ghat-tgawdija pacifika tal-possedimenti tagħhom protett bl-**Ewwel Artikolu tal-Ewwel Protokoll** tal-Konvenzjoni Ewropea. Ir-rikorrenti jirritjenu li minn dan kollu ma nbidel xejn bl-At XXII tal-2022, u l-mekkanizmu gdid introdott fil-ligi għall-awment tal-kera xorta wahda ma jwassalx ghal aggestament xieraq u gust fil-kera pagabbli lilhom dwar dan ir-raba'.

30. In succinct, l-intimati jikkontestaw li t-thaddim ta' din il-ligi għar-relazzjoni lokatizja ta' bejn ir-rikorrenti u l-intimati Grima, dwar ir-raba' mertu tal-kawza, jikser dan id-dritt fundamentali tar-rikorrenti, u jargumentaw ukoll li r-rikorrenti kellhom rimedji ordinarji għal-lanjanzi tagħhom li naqsu li jezawrixxu.

31. **L-Ewwel Artikolu tal-Ewwel Protokoll** tal-Konvenzjoni Ewropea jipprovdi hekk:

1.Kull persuna naturali jew persuna morali għandha dritt ghat-tgawdija pacifika tal-possedimenti tagħha. Hadd ma għandu jiġi pprivat mill-possedimenti tiegħu hlief fl-interess pubbliku u bla hsara għall-kundizzjonijiet provduti bil-ligi u bil-principji generali tal-ligi internazzjonali.

Iżda d-disposizzjonijiet ta' qabel ma għandhom b'ebda mod inaqqsu d-dritt ta' Stat li jwettaq dawk il-liġijiet li jidhrulu xierqa biex jikkontrolla l-użu ta' proprjeta' skont l-interess generali jew biex jiżgura l-ħlas ta' taxxi jew kontribuzzjonijiet oħra jew pieni.

32. Tradizzjonalment, fit-tifsir li l-QEDB⁴³ taghti lil dan l-artikolu, hija tispjega dan li gej:

"157. Article 1 of Protocol No. 1 comprises three distinct rules: the first rule, set out in the first sentence of the first paragraph, is of a general nature and enunciates the principle of the peaceful enjoyment of property; the second rule, contained in the second sentence of the first paragraph, covers deprivation of possessions and subjects it to certain conditions; the third rule, stated in the second paragraph, recognises that the Contracting States are entitled, inter alia, to control the use of property in accordance with the general interest. The three rules are not, however, distinct in the sense of being unconnected. The second and third rules are concerned with particular instances of interference with the right to peaceful enjoyment of property and should therefore be construed in the light of the general principle enunciated in the first rule (see, among other authorities, James and Others v. the United Kingdom, 21 February 1986, § 37, Series A no. 98, which reiterates in part the principles laid down by the Court in Sporrong and Lönnroth v. Sweden, 23 September 1982, § 61, Series A no. 52; see also Broniowski v. Poland [GC], no. 31443/96, § 134, ECHR 2004-V)"⁴⁴

33. Ir-rekwiziti li jehtiegu li jkunu sodisfatti biex il-mizura restrittiva tikkwalifika bhala legittima fit-termini tal-Ewwel Artikolu tal-Ewwel Protokoll fuq citat kienu spjegati hekk:

162 The Court will consider the case in the light of the following principles:

⁴³ Qorti Ewropea tad-Drittijiet tal-Bniedem

⁴⁴ **Hutten-Czapzka v. Polonja**, Appl. Nru. 35014/97, Grand Chamber, 19.6.2006

(a) Principle of lawfulness

163. *The first and most important requirement of Article 1 of Protocol No. 1 is that any interference by a public authority with the peaceful enjoyment of possessions should be lawful. In particular, the second paragraph of Article 1, while recognising that States have the right to control the use of property, subjects their right to the condition that it be exercised by enforcing “laws”. Moreover, the principle of lawfulness presupposes that the applicable provisions of domestic law are sufficiently accessible, precise and foreseeable in their application (see, mutatis mutandis, Broniowski, cited above, § 147, with further references).*

(b) Principle of legitimate aim in the general interest

164. *Any interference with the enjoyment of a right or freedom recognised by the Convention must pursue a legitimate aim. The principle of a “fair balance” inherent in Article 1 of Protocol No. 1 itself presupposes the existence of a general interest of the community. Moreover, the various rules incorporated in Article 1 are not distinct, in the sense of being unconnected, and the second and third rules are concerned only with particular instances of interference with the right to the peaceful enjoyment of property (see Broniowski, cited above, § 148).*

165. *Because of their direct knowledge of their society and its needs, the national authorities are in principle better placed than the international judge to appreciate what is in the “general” or “public” interest. Under the system of protection established by the Convention, it is thus for the national authorities to make the initial assessment as to the existence of a problem of public concern warranting measures to be applied in the sphere of the exercise of the right of property. Here, as in other fields to which the safeguards of the Convention extend, the national authorities accordingly enjoy a margin of appreciation.*

166. *The notion of “public” or “general” interest is necessarily extensive. In particular, spheres such as housing, which modern societies consider a prime social need and which plays a central role in the welfare and economic policies of Contracting States, may often call for some form of regulation by the State. In that sphere decisions*

as to whether, and if so when, it may fully be left to the play of free-market forces or whether it should be subject to State control, as well as the choice of measures for securing the housing needs of the community and of the timing for their implementation, necessarily involve consideration of complex social, economic and political issues. Finding it natural that the margin of appreciation available to the legislature in implementing social and economic policies should be a wide one, the Court has on many occasions declared that it will respect the legislature's judgment as to what is in the "public" or "general" interest unless that judgment is manifestly without reasonable foundation. These principles apply equally, if not a fortiori, to the measures adopted in the course of the fundamental reform of the country's political, legal and economic system in the transition from a totalitarian regime to a democratic State (see Mellacher and Others, cited above, § 45; Scollo v. Italy, 28 September 1995, § 27, Series A no. 315-C; Immobiliare Saffi, cited above, § 49; and, mutatis mutandis, James and Others, cited above, §§ 46-47, and Broniowski, cited above, § 149).

(c) Principle of a "fair balance"

167. Not only must an interference with the right of property pursue, on the facts as well as in principle, a "legitimate aim" in the "general interest", but there must also be a reasonable relation of proportionality between the means employed and the aim sought to be realised by any measures applied by the State, including measures designed to control the use of the individual's property. That requirement is expressed by the notion of a "fair balance" that must be struck between the demands of the general interest of the community and the requirements of the protection of the individual's fundamental rights. The concern to achieve this balance is reflected in the structure of Article 1 of Protocol No. 1 as a whole. In each case involving an alleged violation of that Article the Court must therefore ascertain whether by reason of the State's interference the person concerned had to bear a disproportionate and excessive burden (see James and Others, cited above, § 50; Mellacher and Others, cited above, § 48; and Spadea and Scalabrino v. Italy, 28 September 1995, § 33, Series A no. 315-B).

168. In assessing compliance with Article 1 of Protocol No. 1, the Court must make an overall examination of the various interests in issue, bearing in mind that the Convention is intended to safeguard

*rights that are “practical and effective”. It must look behind appearances and investigate the realities of the situation complained of.*⁴⁵

34. Ma hemmx kwistjoni li r-restrizzjonijiet li jilmentaw dwarhom ir-rikorrenti f’ din il-kawza huma frott it-thaddim tal-ligi impunjata minnhom (Kap. 199 tal-Ligijiet ta’ Malta).

35. Dwar jekk din il-ligi, li dahlet fis-sehh fl-20 ta’ Gunju 1967 bl-Att XVI tal-1967, isservix ghan legittimu li jaqdi l-interess generali f’Malta, hemm qbil fil-gurisprudenza tal-qrati f’Malta gia aditi b’ talbiet simili, li dan filfatt huwa l-kaz. Fis-sentenza **Vincenza sive Sina Magro vs L-Avukat tal-Istat et**, il-Qorti Kostituzzjonali qalet car li *“l-ghan legittimu tal-legislazzjoni hija kwistjoni li trid tigi determinata oggettament, b’referenza ghall-iskop li ghalih lil-legizlatur ikun ippromulga l-legislazzjoni inkwistjoni. Il-Qorti hi konxja mill-fatt li l-qasam tal-biedja hu socjalment importanti hafna ghaliex jghin biex il-popolazzjoni tkun auto sufficienti ghal dak li hu ikel li jigi mill-art bil-hidma tal-bidwi. Dan jinhass aktar u aktar meta jkun hawn nuqqas ta’ prodott li jigi mpurtat jew issehh xi kalamita’, jew pandemija bhalma sehħ ricientement”*⁴⁶; filwaqt li fis-sentenza **Gerolamo sive Jimmy Bonavia noe vs Avukat tal-Istat et**, l-istess Qorti fakkret li *“F’kawzi ta’ din ix-xorta din il-Qorti digà qalet li r-restrizzjonijiet fil-Kap. 199 fuq id-drittijiet ta’ sid il-kera huma għal għan soċjali u għalhekk legittimi (eżempju **J & C Properties Limited v. Nazzareno Pulis et** tat-23 ta’ Novembru 2020 u **Vincenza Magro v. L-Avukat tal-Istat** tal-31 ta’ Mejju 2023). F’dan ir-rigward hemm il-htiega tal-protezzjoni tas-settur agrikolu fil-pajjiż. Wieħed irid jiftakar li bit-trapass ta’ żmien l-art agrikola f’Malta qieghda ssir iktar skarsa u wkoll li l-maġġioranza tal-bdiewa f’Malta mhumiex sidien tal-art agrikola li jaħdmu, iżda jikruha jew mingħand il-Gvern jew il-privat.”*⁴⁷

36. Spjegazzjoni aktar dettaljata tal-importanza ta’ dan l-ghan soċjali, u l-htiega tal-legislazzjoni in ezami, fil-kuntest partikolari

⁴⁵ **Hutten-Czapzka v. Polonja**, Appl. Nru. 35014/97, Grand Chamber, 19.6.2006

⁴⁶ Rik. Nru. 224/19/1LM, 31.5.2023, para. 27

⁴⁷ Rik. Nru. 369/21/1TA, 12.7.2023, para. 16

Malti, inghatat minn din il-Qorti, diversament presjeduta, fl-ahhar gimghat, fis-sentenza **Mark Gaffarena vs Avukat tal-Istat et:**

35. *F'dan ir-rigward huwa ta' utilita' li terga' issir referenza għall-osservazzjoni li saret fis-sentenza ta' Vincenza Magro li żgur ma tistax issir fil-każ ta' fondi urbani:*

“Meta giet ippromulgata din il-liġi, id-dmir tal-Istat kien wieħed aktar oneruż, kemm minhabba l-fatt li l-istat ekonomiku u finanzjarju tal-pajjiż kien jirrifletti n-nuqqasijiet fis-socjetà ta' dak iż-żmien, u anki għaliex huwa f'dawn l-aħħar snin anki bħala konsegwenza ta' żieda qawwija fil-popolazzjoni hawn Malta, li permezz ta' suq hieles li nfetħet u saret possibbli b'mod kompettitivo u realistiku, l-importazzjoni tal-prodott agrikolu sabiex b'hekk giet assicurata li d-domanda ta' tali prodott tintlehaq sew. Tagħraf iżda li xorta waħda jibqa' l-fatt li l-Istat għandu responsabbiltà qawwija li jassigura li l-pajjiż ma jistrieħx għal kollox fuq din l-importazzjoni, li f'każijiet ta' force majeure tista' b'xi mod tfalli jew tonqos sostanzjalment, kif rajna li jista' jkun il-każ f'dawn l-aħħar sentejn minhabba l-pandemija, aktar u aktar tenut kont tal-fatt li l-pajjiż jiddependi dejjem fuq it-trasport tal-baħar u tal-ajru.

Għalhekk l-Istat għandu diskrezzjoni wiesgħa ferm sabiex jassigura li s-settur tal-agrikoltura ma jfallix fl-ebda mument.”

36. *Din il-Qorti tkompli żżid li fil-każ ta' liġi bħal din, kif kienet hekk vigenti, l-Istat huwa anke ggwidat mid-dikjarazzjonijiet ta' prinċipji f'kapitolu 2 tal-Kostituzzjoni li fost oħrajn insibu l-artikolu 9(2) li jiddisponi hekk:*

“L-Istat għandu jħares u jikkonserva l-ambjent u r-rizorsi tiegħu għall-benefiċċju tal-generazzjonijiet preżenti u futuri u għandu jieħu miżuri sabiex jindirizza kull għamla ta' degradazzjoni tal-ambjent f'Malta, inkluża dik tal-arja, l-ilma u l-art, u kull tip ta' problema ta' tniġġis u sabiex jippromwovi, irawwem u jappoġġja d-dritt għall-azzjoni favur l-ambjent.” (emfazi tal-Qorti).

37. *Il-Qorti ma għandha ebda dubbju, li meta giet promulgata din il-liġi, tlett snin wara li giet fis-seħħ il-Kostituzzjoni, il-leġislatur kien ispirat minn din il-parti*

tal-Kostituzzjoni, tant li din tipprovdli li fil-każ ta' teħid tal-art lura mis-sid għall-iżvillupp, raba' li hija saqwi, anke jekk joħorġu l-permessi tal-bini, ma tistax tittieħed mis-sid meta l-art tkun soġġetta għall-kirja agrikola. Iġifieri l-liġi hija fiha innifisha anti-spekulattiva. Il-liġi hija ukoll preokkupata biż-żamma u manutenzjoni tajba tar-raba da parti tal-gabillott, tant li n-nuqqas li jieħu ħsieb ir-raba' hija waħda mill-istanzi fejn is-sid jista' jitlob li jieħu lura l-pussess tal-art pero' u li meta joħodha lura ma għandux ir-rabtiet li għandu l-gabillott.⁴⁸ ...

38. *Għalhekk huwa ċar li l-liġi trid li l-bidwi ma jhalliex li l-art ma tinħadimx u li ma jieħux ħsiebha u li l-ħitan tas-sejjiġegħ jinżammu fi stat tajjeb u hekk ukoll kull benefikati. Jekk ma jagħmilx hekk, skont artikolu 4 tal-liġi jkun qiegħed jissogra li jitlef it-titolu. Il-Liġi qed tagħti inċentiv lill-gabillott li jikkonserva u jippreserva l-patrimonju rurali taħt piena li jitlef is-sors ta' għixien tiegħu.*

39. *Din il-Qorti temmen, li fil-każ ta' liġijiet ġenerazzjonali fejn jispikka l-interess tas-Socjeta kurrenti u ta' ġenerazzjonijiet futuri, dawn ma għandhomx ikunu meqjusa biss mill-lat prettament legali. Għandhom jittieħdu l-fatturi kollha soċjo-ekonomiċi għaliex huma dawn il-konsiderazzjonijiet li waslu għat-tfassil ta' dawn il-liġijiet fil-mument li jkunu saru.⁴⁹*

37. Din il-Qorti tissenjala bla tlaqliq li taqbel ma' dan l-apprezzament dwar il-legittimita', u l-htiega, tal-intervent legislattiv, mill-Istat Malti għall-protezzjoni u s-sostenn ekonomiku tal-qasam tal-biedja f' Malta.

38. Stabbilit li l-liġi impunjata tissodisfa l-ewwel zewg principji tal-legalita', u tal-ghan legittimu fl-interess generali, jonqos issa li din il-Qorti tezamina jekk id-disposizzjonijiet sostantivi fil-liġi in ezami

⁴⁸ Enfasi ta' din il-Qorti

⁴⁹ Rik. Nru. 291/20TA, 8.5.2024; ara wkoll fl-istess sens, **Alfred Manduca pro et noe vs Joseph Micallef et**, Prim' Awla (Sede Kostituzzjonali), 27.6.2023; **Raphael Farrugia et vs Avukat tal-Istat et**, Prim' Awla (Sede Kostituzzjonali), 28.9.2023; **Rita Rizzo vs Dominic Cutajar et**, Prim' Awla (Sede Kostituzzjonali), 5.12.2023; **Perit Paul Camilleri et vs Margaret Chetcuti et**, Prim' Awla (Sede Kostituzzjonali), 5.12.2023 u **Salvatore sive Silvio Camilleri vs L-Avukat tal-Istat**, Prim' Awla (Sede Kostituzzjonali), 18.1.2024

(Kap. 199), li r-rikorrenti jilmentaw minnhom, jissodisfawx ir-
rekwizit ta' "fair balance" u proporzjonalita' bejn l-interessi tas-sid-
lokatur, u tal-bidwi-inkwilin.

39. Sabiex twettaq dan l-ezami, din il-Qorti qieset f'dettall id-
disposizzjonijiet u l-iskema tal-Att dwar it-Tigdid tal-Kiri tar-Raba'
("Att"), u jidhrilha li ghandha tissenjala s-segwent:

- (i) l-iskop dikjarat tal-Att huwa li "[j]irregola l-kiri mill-gdid ta' raba'" favur il-kerrej;
- (ii) għall-finijiet ta' dan l-Att:
 - (a) "**kirja**" tfisser kirja għal żmien totali miftiehem ta' mhux iżjed minn sittax-il sena għal kera, bi flus jew b'kumpens ieħor, li jithallas bis-sena b'rata waħda jew iżjed u tinkludi kirja taċitament imgedda minn sena għal sena jew imgedda b'deċiżjoni tal-Bord skont dan l-Att, iżda ma tinkludix la enfitewsi u lanqas ftehim ta' kirja li bis-saħħa tiegħu l-prodott għandu jinqasam bejn sid il-kera u l-kerrej⁵⁰;
 - (b) "**raba**" tfisser kull art li tkun prinċipalment mikrija għall-koltivazzjoni ta' prodotti agrikoli, fjuri, sigar tal-frott jew dwieli u għal skopijiet li għandhom x'jaqsmu ma' l-agrikoltura, inkluż ittwaqqif ta' serer, cloches jew cold frames, iżda ma tinkludix art intiza biex jirgħu l-annimali⁵¹;
 - (c) "**kerrej**" tinkludi kull membru tal-familja li jkun ċessjonarju tal-kirja u, wara l-mewt tal-kerrej, meta ma jkun hemm ebda membru bħal dak, tinkludi f'ordni ta' preferenza kull membru tal-familja li jkun legatarju tal-kirja jew li, matul l-aħħar sena minnufih qabel il-mewt tal-kerrej, kien jgħix mal-kerrej jew kien qed jaħdem ir-raba' miegħu jew għalih jew ikun il-werriet tal-kerrej; "**ċessjonarju tal-kirja**" tinkludi sub-konduttur u, meta ma jkun hemm la persuna li lilha tkun giet ċeduta l-kirja u lanqas subkonduttur, il-persuna li tkun attwalment tgawdi l-kirja bil-kunsens espress jew taċitu tal-kerrej, u "ċessjoni" għandha tiftiehem skont hekk;⁵²

⁵⁰ Art. 2, Kap. 199 tal-Ligjiet ta' Malta

⁵¹ Ibid.

⁵² Ibid.

(d) “*data ta’ terminazzjoni*” tfisser l-aħħar ġurnata li fiha l-perijodu tal-kirja li sid il-kerja jipproponi li jbidel il-kondizzjonijiet tagħha jew li sid il-kerja ma hux fi hsiebu jgedded jiskadi”⁵³.

(iii) L-Att ma jimponi ebda restrizzjoni dwar l-ammont ta’ kera li jista’ jintalab, jew isir ftehim dwaru, bejn il-lokatur u l-kerrej ta’ raba’, u lanqas dwar il-kundizzjonijiet li jistgħu jkunu mposti fil-bidu tal-kiri, jew ghaz-zmien kollu tal-kiri;

(iv) kiri ta’ “*raba*” għal aktar minn sittax-il sena mhux soggett għad-disposizzjonijiet ta’ dan l-Att, u għalhekk huwa regolat bid-disposizzjonijiet tal-ligi generali fil-Kodici Civili;

(v) ghalkemm l-Att ma jipprovdi ebda obbligu car ta’ tigidid tal-“*kirja*” ta’ “*raba*” fid-“*data tat-terminazzjoni*”, bl-istess kundizzjonijiet li jkunu miftiehma bejn il-lokatur u l-kerrej fil-bidu tal-kiri, bhalma nsibu fost ohrajn fl-**art. 3** tal-Ordinanza li Tirregola t-Tigidid tal-Kiri tal-Bini (Kap. 69), dan l-obbligu huwa necessarjament prezunt fir-rimedji mogħtija lil-lokatur sabiex jibdel il-kundizzjonijiet tal-kiri, u sabiex jirriprendi l-pussess tar-raba’, fl-**art. 3** u **4** tal-Att;

(vi) b’kuntrast, pero’, ma’ dawk il-ligijiet speċjali l-ohra⁵⁴, fiz-zewg disposizzjonijiet imsemmija tal-Att, il-lokatur u l-kerrej thallew fil-liberta’ li jftiehem bejniethom kemm dwar it-tibdil fil-kundizzjonijiet (inkluz kera), u anke dwar it-tmiem tal-kiri u l-kumpens pagabbli lill-inkwilin f’dik l-okkazjoni (ara **art. 3(1)** u **art. 4(1)** tal-Kap. 199)⁵⁵, u f’dak il-kaz eccezzjonali, ma jkunx meħtieg il-permess tat-tribunal speċjali biex dak it-tibdil, jew it-tmiem tal-kiri u

⁵³ Ibid.

⁵⁴ Kap. 69 u Kap. 158 tal-Ligijiet ta’ Malta

⁵⁵ Din il-Qorti hija konxja mill-interpretazzjoni li l-Qorti Kostituzzjonali tat lil dan ir-rimedju tal-ftehim fis-sentenza **J & C Properties Limited vs Nazzarneo Pulis et**, Rik. Nru. 133/18, 23.11.2020, para. 10. Filwaqt li ma taqbilx li kull ftehim dwar zmien tal-kiri ta’ raba’ jeskludi l-applikabilita’ tal-Att għall-“*kirja*” ta’ “*raba*” fil-parametri tat-tifsir fl-**art. 2** tagħha, il-ligi mkien ma tiprovdi li l-ftehim kontemplat fl-**art. 3(1)** u **4(1)** irid bilfors jintlahaq fit-“*terminazzjoni tal-kirja*”. Il-Qorti tifhem ukoll li l-enfasi li dan il-ftehim irid ikun intlahaq mill-kerrej hija dovuta għall-fatt li r-raguni ahharija tal-legislatur wara l-promulgazzjoni tal-Att kienet il-protezzjoni tal-“*kerrej*” ta’ raba’, u mhux tas-sid

l-kumpens, u dak il-ftehim jorbot lill-partijiet minghajr il-htiega ta' approvazzjoni mit-tribunal specjali⁵⁶;

(vii) fin-nuqqas ta' ftehim, il-Bord kellu diga', qabel id-dhul fis-sehh tal-Att XXII tal-2022, is-setgħa li japprova tibdil fil-kundizzjonijiet, li jkunu oggettivament gustifikabbli b' riferenza għar-raba' partikolari, jew għal raba' paragonabbli. Bid-dhul fis-sehh tal-Att XXII tal-2022, issa *"hemm mekkanizmu fejn il-kirja gusta tar-raba' għal uzu agrikolu tista' tigi stabbilita b' mod li ma teccedix 1.5 fil-mija fis-sena tal-valur tal-art libera u franka ... Din l-emenda fil-ligi hi ntiza biex izzomm bilanc gust bejn is-sid u l-inkwilin fejn għalkemm jista' ma joffrix jew jiggarrantix kumpens shih għal generalita' tal-kazijiet kollha, pero' meta jkun hemm prezenti għanijiet legittimi mehuda fl-interess generali, bħalma hu dan il-kaz, il-kumpens gust jista' jigbed lejħ ammont li jkun ferm inqas mill-valur shih tas-suq"*⁵⁷;

(viii) fin-nuqqas ta' ftehim ukoll, ir-ragunijiet għalxhiex il-Bord kellu s-setgħa jawtorizza r-ripreza ta' raba' ma humiex ristretti għal cirkostanzi ta' nuqqas, jew ksur ta' obbligu, da parti tal-kerrej, imma inkludu wkoll cirkostanzi specjali ohra li jivvantaggjaw lis-sid, bħal fil-kaz li r-raba' jsir fabbrikabbli;

(ix) l-art. 14 tal-Att⁵⁸, li jirrendi null u bla effett, xi patt kuntrattwali li jcaħhad lill-kerrej minn xi beneficcju li jista' jkollu jedd għalih taht l-Att, ma jnaqqas xejn mid-dritt mogħti lill-partijiet li jiftieħmu dwar tibdil fil-kundizzjonijiet, jew tmiem tal-kiri u kumpens, u dan kien iccarat bis-sostituzzjoni ta' din id-disposizzjoni bl-Att XXII tal-2022.

⁵⁶Kemm l-art. 3(2) u anke l-art. 4(2) tal-Kap. 199 jipprovdu car li l-Bord għandu gurisdizzjoni meta jsir "rikors", li mhux meħtieġ meta jsir "ftehim"

⁵⁷ **Magro vs L-Avukat tal-Istat et**, supra, para. 30

⁵⁸ "14. Kull klawnsola jew kondizzjoni li tippriva lill-kerrej minn xi beneficcju mogħti b'dan l-Att, sew jekk dik il-klawnsola jew kondizzjoni tkun giet stipulata qabel ma jibda jseħħ dan l-Att sew wara, tkun nulla u bla effett" issa sostitwit għal "14. Ħlief fejn dan l-Att jgħid li jista' jsir ftehim bejn sid il-kera u l-kerrej, kwalunkwe klawnsola jew kondizzjoni li ccaħhad lill-kerrej minn xi beneficcju mogħti b'dan l-Att, sew jekk dik il-klawnsola jew kondizzjoni tkun giet stipulata qabel ma jibda jseħħ dan l-Att sew wara dak il-bidu fis-seħħ, għandha tkun nulla u bla effett."

40. Din il-Qorti taqbel li, tradizzjonalment, il-tribunal specjali mahluq taht l-Att⁵⁹, u li ghandu kompetenza esklussiva biex jiddetermina kwistjonijiet ta' natura ordinarja konnessi ma' kiri ta' raba' regolat bl-Att, ta interpretazzjoni restrittiva ferm lil dawn id-drittijiet tas-sid. B'danakollu, wiehed irid izomm quddiem ghajnejh li l-interpretazzjoni tal-ligi miktuba qatt ma ssir fil-bahh. Il-ligi tithaddem mill-qrati u t-tribunali fil-kuntest socjali u ekonomiku wiesa' tal-mument li fih jintalab l-intervent gudizzjarju, u fil-kuntest partikolari tal-provi li jitressqu fil-kaz fejn tkun applikata l-ligi. Ma hemmx dubju li c-cirkostanzi ekonomici tal-lum huma ferm differenti anke minn dawk ta' ghaxar snin ilu, u kuntrastanti ghal kollox ma' dawk ta' erbghin jew hamsin sena ilu. L-istess ic-cirkostanzi socjali, u l-istess ukoll l-orizzonti legali li fihom illum dan it-tribunal specjali huwa mistenni li japplika din il-ligi, partikolarment fejn tidhol il-protezzjoni tad-dritt fundamentali in ezami fit-thaddim ta' ligijiet li jikkontrollaw il-liberta' tal-partijiet f'kuntratti ta' kiri.

41. Minn ezami tal-gurisprudenza kurrenti dwar din il-materja, jirrizulta li ghad hemm divergenzi fil-hsieb bejn din il-Qorti, u l-Qorti Kostituzzjonali, dwar l-import tad-disposizzjonijiet impunjati, u l-aktar jekk bit-thaddim restrittiv taghhom ghall-vantagg tal-kerrej hux qed jixxellef il-bilanc ta' proporzjonalita', bi ksur allura tad-dritt fundamentali in ezami. B'mod generali, il-Qorti Kostituzzjonali waslet ghall-konkluzjoni li, minkejja r-rimedji sostantivi ghall-awment fil-kera li jezistu taht l-Att, *"hu fatt magħruf li l-qbiela li titħallas għall-kiri ta' raba' għal skop agrikolu hi normalment baxxa, kif inhu fatt magħruf ukoll li l-prassi kienet li fil-Bord iż-żidiet li jingħataw ma jkunux normalment maħduma fuq kriterji ta' suq hieles. Għalkemm il-ligi tidher li kienet tagħti diskrezzjoni wiesa' lill-Bord meta jiffissa l-awment fil-kera sakemm ma ssirx prova li l-kondizzjonijiet godda mitluba ma jkunux ekwi għal paragun ma' kondizzjonijiet ta' kiri li jkunu jezistu f'għelieqi paragunabbli fl-istess zona ta' Malta, ir-realtà hi oħra. Għalhekk li tibbaża fuq id-dispożizzjoni tal-ligi ma jkunx qiegħed jagħmel għustizzja għaladarba hu magħruf li l-Bord hu normalment konservattiv ferm meta tintalab iż-*

⁵⁹ Bord dwar il-Kontroll ta' Kiri ta' Raba'

*żieda fil-qbiela*⁶⁰.⁶¹ Din il-Qorti, fid-diversi komposizzjonijiet taghha, tat ukoll fehmiet differenti⁶² fir-rigward.

42. Wara li hasbet fit-tul fuq din id-divergenza fil-gurisprudenza taghna, u wara li qieset li l-Att jaghti dritt ta' appell quddiem il-Qorti tal-Appell minn kull decizjoni ta' dan it-tribunal specjali fuq punt ta' ligi⁶³, din il-Qorti jidhrilha li ghandha taghmel taghha r-ragunament u l-konkluzjoni milhuqa minn din il-Qorti, diversament presjeduta, fis-sentenzi **Rita Rizzo vs Dominic Cutajar et**⁶⁴, **Perit Paul Camilleri et vs Margaret Chetcuti**⁶⁵ u **Mark Gafferena vs Avukat tal-Istat et**⁶⁶:

26. Fis-Sentenza [J & C Properties Limited vs Nazzareno Pulis et] il-Qorti irriteriet li *“xorta ma tarax illi waħdu hu biżżejjed biex jista’ jingħad illi l-ligi tassikura lis-sid kumpens xieraq għal-limitazzjonijiet u restrizzjonijiet imposti fuq il-proprjetà tiegħu.”*

27. Jidher li il-Qorti waslet għal din il-konkluzjoni minhabba l-prassi generali mehuda mill-Bord li ma jaħdimx il-kumpens fuq kriterji tas-suq hieles jekk ir-raba' fl-inħawi ikunu wkoll għadhom soġġetti għal kirjiet qodma li huma bl-istess mod ikkontrollati. Di fatti intqal hekk:

⁶⁰ Enfasi ta' din il-Qorti

⁶¹ **Gerolamo sive Jimmy Bonavia noe vs Avukat tal-Istat et**, Qorti Kostituzzjonali, 12.7.2023, para. 22; ara wkoll **Magro vs L-Avukat tal-Istat et**, *supra*, para. 29 u r-riferenza għal **J & C Properties Limited vs Pulis et**, *supra*

⁶² Ara fost oħrajn **Anthony Camilleri vs John Tanti et**, Rik. Nru. 617/21AD, 9.6.2023, mhux appellata; **Alfred Manduca pro et noe vs Joseph Micallef et**, Rik. Nru. 207/21TA, 27.3.2023, appellata u pendenti quddiem il-Qorti Kostituzzjonali; **Assunta Josephine sive Josephine D'Amato et vs Avukat tal-Istat**, Rik. Nru. 68/2020JVC, 28.6.2023, appellata; **Albet Calleja noe vs Avukat tal-Istat et**, Rik. Nru. 270/21MH, 27.9.2023, appellata; **Carmela sive Carmelina Bugeja et vs Avukat tal-Istat**, Rik. Nru. 145/2022FDP, 28.9.2023, mhux appellata; **Raphael Farrugia et vs Avukat tal-Istat et**, Rik. Nru. 248/21TA, mhux appellata; **Salvatore Camilelri vs L-Avukat tal-Istat et**, Rik. Nru. 105/21TA, 18.1.2024, appellata; **Orazio Vella et vs L-Avukat tal-Istat et**, Rik. Nru. 103/2022DC, 8.4.2024, appellata u **Antonia Sciberras et vs Avukat tal-Istat et**, Rik. Nru. 360/2021MS, 8.4.2024, mhux appellata, fost bosta oħrajn

⁶³ **Art. 10(1)** tal-Kap. 199

⁶⁴ Per Imh. T. Abela, 5.12.2023; minn din is-sentenza gie intavolat appell quddiem il-Qorti Kostituzzjonali li għadu pendenti

⁶⁵ Per Imh. T. Abela, 5.12.2023; minn din is-sentenza gie intavolat appell quddiem il-Qorti Kostituzzjonali li għadu pendenti

⁶⁶ *supra*

“14. ... ma huwiex għal kollox eżatt dak li jgħid l-Avukat tal-Istat illi ż-żieda fil-kerà hija regolata bil-kriterji tas-suq, għax dan iseħħ biss jekk fl-inħawi jkun hemm raba’ li jkun inkera reċentement u mhux soġġett għal kirjiet qodma li huma kontrollati huma wkoll, u dan forsi jfisser għala fil-prassi tal-Bord dwar il-Kontroll tal-Kiri tar-Raba’ ż-żiedit fil-qbiela li jingħataw ma jkunux spiss maħduma fuq kriterji tas-suq ħieles.

15. Għalhekk il-qorti, għalkemm taqbel illi seta’ ngħata aktar piż lil dan il-fattur, peress illi huwa minnu li l-kontroll tal-kiri ta’ raba’ hu anqas drastiku minn dak fuq il-kiri ta’ fondi urbani, xorta ma tarax illi waħdu hu biżżejjed biex jista’ jingħad illi l-liġi tassikura lis-sid kumpens xieraq għal-limitazzjonijiet u restrizzjonijiet imposti fuq il-proprjetà tiegħu.”

28. Tajjeb li jingħad li l-prassi ma hiex liġi imma applikazzjoni f’sens wiśa’ suġġettiva tagħha. Għalhekk, jekk qiegħed jingħad li b’konsegwenza tad-deċiżjonijiet tal-Bord ma hiex issir ġustizzja mas-sid dan mhux bil-fors ifisser li l-liġi hija ħażina fiha innifisha. Jekk qatt huwa l-mod kif qed tkun applikata jew interpretata l-liġi li ma hiex korretta. Dan ifisser, li jekk qatt, għandha tkun attakkata dik il-prassi u mhux il-liġi fiha innifisha.

29. Bis-sentenza tagħha tat-12 ta’ Lulju 2023, il-Qorti Kostituzzjonali iddeċidiet ukoll twarrab il-konsiderazzjonijiet ta’ din il-Qorti fil-każ ta’ **Gerolamo sive Jimmy Bonavia nomine vs Avukat tal-Istat et** fuq dan ir-raġunament:

“21. Hu fatt li qabel l-emendi li saru fil-Kap. 199 bl-Att XXII tal-2022 li daħal fis-seħħ fit-23 ta’ Diċembru 2022, il-liġi kienet diġà tipprovdi għall-possibbiltà li sid il-kerà jitlob

awment fil-kera sakemm ma jìgix ipprovat [dak stipulat fl-artikolu 3(2)(c)] ...

22. Mill-provi ma jirrizultax li qabel l-attur fetaħ din il-kawża, fetaħ kawża fil-Bord u talab l-awment tal-kera. Hu fatt ukoll li skont paragrafu (c), l-oneru tal-prova kien fuq l-inkwilin li juri li l-kera l-ġdida li jitlob sid il-kera mhijiex ekwa meta paragonata ma' kiri ta' għelieqi fl-istess parti ta' Malta. Però hu fatt magħruf li l-qbiela li titħallas għall-kiri ta' raba' għal skop agrikolu hi normalment baxxa, kif inhu fatt magħruf ukoll li l-prassi kienet li fil-Bord iż-żidiet li jingħataw ma jkunux normalment maħduma fuq kriterji ta' suq ħieles. Għalkemm il-liġi tidher li kienet tagħti diskrezzjoni wiesa' lill-Bord meta jiffissa l-awment fil-kera sakemm ma ssirx prova li l-kondizzjonijiet godda mitluba ma jkunux ekwi għal paragon ma' kondizzjonijiet ta' kiri li jkunu jeżistu f'għelieqi paragonabbli fl-istess zona ta' Malta, ir-realtà hi oħra. Għalhekk li tibbaża fuq id-dispożizzjoni tal-liġi ma jkunx qiegħed jagħmel ġustizzja ġaladarba hu magħruf li l-Bord hu normalment konservattiv ferm meta tintalab iż-żieda fil-qbiela."

30. Bid-dovut rispettt għal dik il-Qorti, ladarba huwa paċifiku li dak li qed jìgri fir-realtà ma hijiex konsegwenza tal-liġi iżda tal-attitudni diskrezzjonarja konservattiva adottata mill-Bord, hija din l-attitudni diskrezzjonarja tal-istess Bord li allura għandha tiġi attakkata u mhux id-dispożizzjonijiet legali tal-Kap. 199, kif kienu viġenti fiz-żmien li giet istitwita din l-azzjoni.

31. Dan qiegħed jingħad għaliex huwa rikonoxxut, li l-Bord ma kellux idejħ rigidament marbutin bil-liġi kif kienet viġenti fiz-żmien li fih giet istitwita din l-azzjoni, bħal fil-każ tal-Kap 158 u 69 tal-liġijiet, fil-każ ta' awment tal-kera. F'dawn l-aħħar liġijiet, il-kera hija tassattivament revedibbli fil-konfini tal-kriterji stretti li tistabilixxi l-liġi stess bis-saħħa ta' formuli matematiċi,

għalhekk ebda Qorti ma tista' tinjora dawn x-xorta ta' kriterji.

32. Huwa minnu li artikolu 3(2)(c) tal-Kap 199 tal-ligijiet ta' Malta, kif kien hekk vigenti, jipprovdi linja gwida kif għandhom ikunu approvati tibdil fil-kundizzjonijiet tal-kirja, fosthom zieda fil-keru. Imma huwa minnu ukoll, li dawn il-linji gwida jagħtu aktar latitudini lil Bord biex jeżerċita il-poteri tiegħu b'aktar liberalita' jekk iħoss li ċ-ċirkostanzi jippermettu. Huwa minnu li hija prassi tal-Bord li f'dan ir-rigward li talinqas f'għajnejn is-sidien titqies bħala konservattiva fil-każ ta' tibdiliet fil-kirja jew awment fil-ħlas ta' keru.

33. Minn naħa l-oħra din il-prassi trid titqieghed fil-kuntest ta' deċenni ta' snin fejn dawn ix-xorta ta' ligijiet dejjem kienu imfassla biex iħarsu s-settur tal-biedja għalhekk mhux eskluż, li l-Bord ha jieħu din il-posizzjoni biex iħares is-settur agrikolu, kif wara kolloxx huwa l-oġġettiv soċjali tal-ligi.

34. Qabel il-Kap 199 tal-ligijiet ta' Malta, kien hemm l-Avviż tal-Gvern numru 242 tal-1943 Dwar it-Trazzin tal-Qbejjel u qabel dak l-avviż kien hemm ordinanza oħra li ukoll bl-iskop li tħares art agrikola. Dan il-fatt ikompli ukoll issaħħaħ il-fehma kemm l-Istat Malti tul iż-żminijiet dejjem ħares lejn dan is-settur bħala essenzjali għas-Soċjeta' Maltija. Dan ifisser li l-Kap 199 tal-ligijiet ta' Malta ma hux ligi unika, iżda legislazzjoni tipika għal dan is-settur.

35. Għalhekk, kien sta għas-sid, li jikkonvinċi lill-Bord kif kostitwit taħt il-ligi kif kienet vigenti, li dak li jipprovdu l-artikoli partikolari, għandhom jkunu applikati għax-xenarju soċjo-ekonomiku tal-lum u mhux ta' meta tkun saret il-kirja jew il-ligi. Fi ftit kliem, il-kriterju ta' kemm jithallsu kirjiet oħra fil-viċinanzi ma

jfissirx ta' bil-fors li jrid jittiehed biss kont ta' dak li qieghed effettivament jithallas, izda ta' dak li ghandu jithallas skont iż-żminijiet tal-lum. Li kieku ma jkunx hekk, l-istess liġi titef mid-dinamika tagħha, b'mod li ma jkunx qieghed jittiehed kont taż-żminijiet kurrenti.⁶⁷

43. F'dan il-kaz, mill-atti processwali rrizulta wkoll li:

- (i) ir-rikorrenti ma ghandhomx taghrif dwar il-pattijiet originali tal-kiri, u fl-att promotur urew anke incertezza dwar l-ammont preciz ta' kera dovut lilhom mill-intimati kerrejja;
- (ii) il-parti l-kbira tar-raba' mertu tal-kawza ma jinhadimx, skond l-intimat Lino Grima ghaliex ma hemmx access ghalih⁶⁸, u minkejja dan ir-rikorrenti baqghu jaccettaw il-kera minghajr rizerva;
- (iii) ir-rikorrenti, jew l-awtur tagħhom, qatt ma ezawrew ir-rimedji ordinarji disponibbli lilhom ghal varjazzjoni fil-kera, la qabel id-dhul fis-sehh tal-Att XXII tal-2022 u lanqas wara, u dana jispjega ghalxhiex il-kera minima li kienet tithallas lill-awtur tagħhom baqghet dovuta lilhom ukoll sal-lum;
- (iv) il-prova li ghamlu r-rikorrenti dwar il-valur fis-suq miftuh ta' din il-porzjoni raba', u dwar il-valur lokatizju tagħha, bil-mezz tal-Perit Tekniku⁶⁹, bl-ebda mod ma tqis ix-xejra agrikola tagħha, u saret prettament bi kriterji liberali għall-valutazzjoni ta' art li tista' tintuza wkoll għal skop rikreazzjonali⁷⁰, u mhux bhala art agrikola, kif filfatt hi u kienet għal tant snin qabel illum;
- (v) il-prova dwar il-valur lokatizju mis-sena 2002 sal-lum saret minghajr ebda riferenza għall-ammont ta' qligh li raba' tal-istess tip u daqs kapaci jhalli lil bidwi fis-suq Malti, li jahdimha mhux semplicement b'wicc ta' qamh, imma b'ucuh

⁶⁷ **Rizzo vs Cutajar et**, *supra* (enfasi ta' din il-Qorti)

⁶⁸ Ara kontroezami ta' Lino Grima, 27.9.2023, fol. 131 sa 140; ara wkoll registrazzjoni mal-ARPA, fol. 95

⁶⁹ Fol. 47 *et seq.*

⁷⁰ Ara f'dan ir-rigward il-kunsiderazzjonijiet tal-Qorti Kostituzzjonali fis-sentenza **J & C Properties Limited vs Nazzareno Pulis et**, *supra*, para. 22 sa 24 u kunsiderazzjonijiet simili fis-sentenzi sussegwenti fuq citati

ohra li jehtiegu ferm aktar xoghol u sengha agrikola, rizorsi u b'rotazzjoni kif inhu mitlub mis-sengha tal-koltivazzjoni tal-hamrija, sabiex l-istess kera jkun kummercjament vijabbli.

44. Wara li qieset dan kollu, din il-Qorti tasal ghall-konkluzjoni li l-eccezzjonijiet imressqa mill-Avukat tal-Istat u indikati bin-numri erbgha (4) sa sebgha (7) huma gustifikati fil-ligi, u ghandhom ikunu milqugha.

45. Ghal dawn ir-ragunijiet kollha, din il-Qorti taqta' u tiddeciedi din il-kawza, u tiddisponi mit-talbiet tar-rikorrenti u mill-eccezzjonijiet tal-intimat Avukat tal-Istat, u tal-intimati Grima, billi:

1. Tichad l-ewwel zewg eccezzjonijiet tal-intimat Avukat tal-Istat, u tichad ukoll it-tmien u disa' eccezzjonijiet imqajjma minnu;
2. Tilqa' r-raba', hames, sitt u seba' eccezzjonijiet tal-intimat Avukat tal-Istat, u l-eccezzjonijiet tal-intimati Grima in kwantu kompatibbli ma' dak hawn deciz, u tichadhom ghall-bqija.
3. Tichad it-talbiet tar-rikorrenti.
4. L-ispejjez jithallsu mir-rikorrenti.

Onor. Dr. Giovanni M Grixti
Imħallef

Nicole Cini
Deputat Registratur